

प्रेस विज्ञप्ति

दिनांक 27.07.2019

थाना खुर्जानगर पुलिस द्वारा बांग्लादेशी दम्पति सहित 03 अभियुक्त गिरफ्तार, कब्जे से धोखाधड़ी कर बनवाये गये भारतीय फर्जी प्रमाण-पत्र व कागजात बरामद

अवगत कराना है कि वरिष्ठ पुलिस अधीक्षक बुलन्दशहर के आदेशानुसार अपर पुलिस अधीक्षक देहात श्री मनीष कुमार मिश्र के कुशल निर्देशन व क्षेत्राधिकारी खुर्जा श्री राघवेंद्र कुमार मिश्र के निकट पर्यवेक्षण एवं प्रभारी निरीक्षक खुर्जानगर श्री सचिन मलिक के नेतृत्व में व0उ0नि0 संदीप कुमार थाना खुर्जानगर मय पुलिस फोर्स के क्षेत्र में देखरेख शांति व्यवस्था तलाश वांछित अपराधी एवं संदिग्ध व्यक्तियों की चैकिंग में मामूर थे कि जब गश्त करते हुए नेहरूपुर चुंगी पर पहुंचे तो जरिये मुखबिर सूचना मिली कि बांग्लादेश के कुछ व्यक्तियों ने धोखाधड़ी कर षड्यंत्र के तहत यहां के व्यक्तियों से मिलकर फर्जी प्रमाण-पत्र व कागजात तैयार कराकर फर्जी पासपोर्ट बनवाये हैं। वह बांग्लादेशी और उनके कागजात तैयार करने वाला व्यक्ति मुस्तफा पुत्र हनीफ मौहल्ला बारादरी के मकान में मौजूद है। इस सूचना पर तत्काल कार्यवाही करते हुए व0उ0नि0 थाना खुर्जानगर मय फोर्स के मुखबिर द्वारा बताये गये स्थान पर पहुंचे तथा घेराबंदी करते हुए समय करीब 8:30 बजे एक महिला अभियुक्त सहित तीन अभियुक्तों को गिरफ्तार करने में सफलता प्राप्त की है तथा उनके कब्जे से भारतीय फर्जी प्रमाण-पत्र व कागजात बरामद हुए हैं।

गिरफ्तार अभियुक्तों का नाम व पता-

- 1- आकाश उर्फ निशी पुत्र गोपाल निवासी मौ0 पंजाबियान कस्बा व थाना खुर्जानगर बुलंदशहर। मूल निवासी-ग्राम कृष्णापुर थाना रानीपुर जनपद नांवगा (बांग्लादेश)
- 2- मिष्ठी पत्नी आकाश उर्फ निशी निवासी उपरोक्त। मूल निवासी- ग्राम झिनादहो थाना रानीपुर जनपद नांवगा (बांग्लादेश)
- 3- तेज कृष्ण प्रताप सिंह राणा उर्फ रोबिन पुत्र सुखपाल सिंह राणा निवासी मौ0 शेखसराय आलम कस्बा व थाना खुर्जानगर जनपद बुलन्दशहर।

बरामदगी का विवरण-

- 1- 01 पासपोर्ट मूल, 01 पासपोर्ट छायाप्रति, 02 जन्म प्रमाण-पत्र, 02 पासबुक, 02 आधारकार्ड, 02 पैनकार्ड, 02 एटीएम, 01 मोबाइल, 01 सिमकार्ड।

अभियुक्त आकाश उर्फ निशी ने पूछताछ पर बताया कि उसका मूल पता ग्राम कृष्णापुर थाना रानीपुर जनपद नांवगा(बांग्लादेश) है तथा मिष्ठी ने अपना मूल पता-ग्राम झिनादहो थाना रानीपुर जनपद नांवगा(बांग्लादेश) बताया। पूछताछ पर दोनों ने संयुक्त रूप से बताया कि हम दोनों भारत में अवैध तरीके से बिना किसी कागजात के चोरी छिपे आए थे और तेज कृष्ण प्रताप सिंह राणा उर्फ रोबिन की मदद से हम यहां पर अपने आधार कार्ड, पैन कार्ड और यहां के अन्य कागजात बनवाये। रोबिन की मदद से ही हम दोनों ने पासपोर्ट भी बनवा लिए हैं, जिससे हम एक बार दिनांक 08.12.2017 को बांग्लादेश गए थे और 09.01.2018 को फिर वापस आ गए थे। अभियुक्त आकाश उर्फ निशी द्वारा बताया गया कि उसका पासपोर्ट कलकत्ता ऐयरपोर्ट पर जमा हो चुका है तथा उपरोक्त बरामद सिमकार्ड भी बांग्लादेश का ही है। रोबिन हमसे आज कुछ पैसे लेने आया था और आप लोगों ने पकड़ लिया। हमने दोनों ने शादी कर ली है तथा हमारी 05 माह की एक बेटी भी है। अभियुक्त रोबिन द्वारा बताया गया कि आकाश और मिष्ठी दोनों मौ0 बारादरी मुस्तफा के मकान में किराये पर रह रहे थे तथा आकाश नौशाद पॉटरी में काम कर रहा था।

अभियुक्तों की गिरफ्तारी व बरामदगी के सम्बन्ध में थाना खुर्जानगर पर मु0अ0सं0-488/19 धारा 420/467/468/471/120बी भादवि व 14 विदेशियो विषयक अधि0 एवं 12(1)(ब) पासपोर्ट अधि0 पंजीकृत कर अग्रिम कार्यवाही करते हुए अभियुक्तों को मा0 न्यायालय के समक्ष प्रस्तुत किया जा रहा है।

गिरफ्तार करने वाली पुलिस टीम के नाम-

- 1- श्री सचिन मलिक प्रभारी निरीक्षक खुर्जानगर
- 2- व0उ0नि0 संदीप कुमार, उ0नि0 विपिन कुमार, म0उ0नि0 लक्ष्मी
- 3- का0 सलीम, का0 सुनील कुमार, का0 विनीत कुमार